

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu
॥ *ahīśapurīśabhavastavaḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ ahīśapurīśabhavastavaḥ ॥

kavitājitakallōlikanyakākāntavakṣasē |

karuṇādiguṇādhyāya kamalānidhayē namaḥ ||

kalē ! mama kalēvaram kalaya tē na līlāpadam

balēna mama lēkharāṭ mama manaḥ param gāhatē |

bilēśayakulēsiturnagaramaṅjasā gamyatē

salēpakamalē ! tatō bhava palāyanaikasprahaḥ || 1 ||

darvīkaraḥ praṇamatāmamṛtam pradātum

urvītalē vasati yatra patissurāṅām |

darvīkarēndranagarīti tataḥ pṛthivyām

gurvī prathā samajanīti vibhāti yuktam || 2 ||

yasmādabhūvamamṛtāśananāyakasya

lāvaṇyavarṣaṇasudhāmbumucō lalāṭāt |

tasyāyamēti samatāmīti sūlapāṅiḥ

ardhāmṛtāṃśumadhunā śirasā bibharti || 3 ||

śrīmān vēdavataṃsadēśikamaṅiḥ

satyam maṅīnām maṅiḥ

yō'sau pārthivakanyakāśravaṇayōḥ

nēpathyamadyā'bhavat |

kāmaṃ bhāti ca kuṇḍalīndranagarē

bhaktyā dhṛtiṃ tanvatām

kāmaṃ kāmagaṇaṃ ca puśyati tataḥ
kāmaṃ niḡṛhṇāti ca || 4 ||

taraṅgamukhanandinīkanakapadminīkāmukē
mudā garuḍavāhinītaṭavanāvanīvāsini |
ratiṃ kalaya citta ! mē vibudhanāyakē sāmprataṃ
sanātanavacaśśirōgurugirāṃ parō yassakhā || 5 ||

śrīmadvēdavataṃsadēśikamaṇiṃ
saundaryasaṃvarṣiṇaṃ
kāmaṃ mañjulavaṃśabhūṣitakaraṃ
kāntāḡṛhāntassthitaḥ |
dṛṣṭvā dēvapatirmanasyatitarā -
māsādya lajjāmasau
vastrēṇāvṛtavigrahō nijagrhaṃ
yātīti manyāmahē || 6 ||

vṛīḍāmitthamavāpa pūrvadivasē
rātrau surāṇāṃ patiḥ
nārīrūpamathāsya sāmpratamasau
dṛṣṭvā suvarṇābjinī |
itthaṃ tatra parasparaṃ prahasituṃ
jātāvaśaktāvimau
tulyaṃ rāgamavāpya dēśikamaṇau
līlāvaśāt krīḍataḥ || 7 ||

līlāyaṣṭigataśśukō gurumaṇēḥ
hastasthitāṃ tāṃ śukīm

itthaṃ prāha kimarthamatra vasasi
tvam cēti sā taṃ punaḥ |
adhyētum stavamacyutasya madhuraṃ
puṃsāṃ na śakyaṃ hi tat
tasmānnāvataram tvayā nu kathitaṃ
śrōṣyāmi kāntē ! vada || 8 ||

navanītakumbhaparirambhaśōbhanaḥ
nayanōtsavāya naravāhanō'bhavat |
śukasamyutō hi caratīha dēśikaḥ
tadayaṃ hi ramyavasudēvanandanaḥ || 9 ||

siṃhē snihyati kuñjarē'pi kutukī
tuṅgē turaṅgē tathā
prātarnityamavāpya kṛṣṇahariṇā -
lōkaṃ dayāvāridhiḥ |
siṃhō'yaṃ kavivādināṃ vijayatē
brahmācalasyāntikē
tasmin vargacatuṣṭayaṃ ca sulabhaṃ
manyē samēśāmapī || 10 ||

saundaryaikanikētanēna nitarāṃ
dhāmnāṃ ca dhāmnāmunā
śrīmaddēśikavighrahēṇa bhagavān
śrīmānasāvacyutaḥ |
dēvānāmapi nāyakō vijayatē
tasmādamuṃ vighrahaṃ

*vidyāṃ puṣṭimathō dhanam ca bhavukam
prāptum bhajāmō vayam || 11 ||*

|| iti ahīśapurīśabhavastavaḥ samāptaḥ ||